

JOSEFU FI ARA RÈ HÀN FUN AWỌN ARAKUNRIN RÈ

Gẹ̀nẹ̀sisi 43:15-34; 44:1-34; 45:1-15

ẸKỌ 38 --- FUN AGBA

AKQSORI: “Bi a tilẹ fi ọwọ so ọwọ, enia buburu ki yio lo laiija, şugbon iru-omọ olododo li a o gbàla” (Owe 11:21).

I Ọdà Ounjẹ ati Pipada lo si Egipti Lẹkẹjẹ

- 1 Mimú ti iyan naa mu ati dida duro ti Josefu dá Simeoni duro gẹgẹ bi onde mu ki o di ọranyan lati pada lo si Egipti, Gẹ̀nẹ̀sisi 43:1, 2, 15
- 2 Awọn arakunrin ti ẹbi ẹşẹ n wọ lọrun wọnyii kuna lati ri ifẹ ti Josefu fi n şẹ wọn ni alejo, Gẹ̀nẹ̀sisi 43:16-22; Owe 13:15; Romu 2:9
- 3 Iriju Josefu, ẹni ti o bẹru Ọlọrun, fi ọkàn awọn arakunrin ti ẹrù n ba wọnyii balẹ, Gẹ̀nẹ̀sisi 43:23-25

II Wọn Bá Josefu Sọrọ Lẹkẹjẹ

- 1 Ni kíkí ti wọn kí Josefu, awọn arakunrin mọkanla yii mú àlá kin-in-ni ti Josefu kọkọ lá şẹ, Gẹ̀nẹ̀sisi 43:26-28; 37:7, 8
- 2 Ọkàn Josefu fẹ pupọ lati fi ara rè han awọn arakunrin rè, şugbon o fi ọgbón pa a mọra, Gẹ̀nẹ̀sisi 43:29-31
- 3 Josefu bá awọn arakunrin rè jẹun gẹgẹ bi alejo, Gẹ̀nẹ̀sisi 43:32-34
- 4 A pari gbogbo eto a si tun mu owó olukuluku pada sinu apo ti rè, pẹlu aago Josefu ninu apo Benjamini, Gẹ̀nẹ̀sisi 44:1, 2

III Ibẹrẹ Irin-ajo Wọn si ile ati Idaduro ti Wọn Ni

- 1 Awọn mọkanla naa dide, wọn si bẹrẹ si lo si ile, a dá wọn duro lona, a si sùn wọn lẹsùn ole jija, Gẹ̀nẹ̀sisi 44:3-6
- 2 Wọn tako ẹsùn naa, wọn si jẹri ara wọn de gongo, Gẹ̀nẹ̀sisi 44:7-10
- 3 A ri aago naa ninu apo Benjamini gbogbo wọn si pada sọdọ Josefu, Gẹ̀nẹ̀sisi 44:11-13
- 4 Josefu ka ẹşẹ yii si wọn lọrun, Judah si bẹ ẹbẹ ti o mu ni lọkan pe ki a şaanu fun wọn, o gba ẹbi wọn niwaju Ọlọrun, Gẹ̀nẹ̀sisi 44:14-34

IV Josefu fi Ara Rè Hàn Wọn

- 1 Ẹbẹ Judah mu Josefu lọkan, Gẹ̀nẹ̀sisi 45:1
- 2 Josefu sọ ara rè di mimọ fun awọn arakunrin rè, Gẹ̀nẹ̀sisi 45:1-4
- 3 Nigbati o ri i pe wọn ronupiwada tootọ, Josefu ni ẹbi naa ki i şẹ ti wọn, o si fi hàn pe tita ti a ta oun jẹ apa kan eto Ọlọrun, Gẹ̀nẹ̀sisi 45:5-8; 42:21, 22; 44:16; Romu 8:28-31
- 4 Josefu rò wọn lati wa gbé ni Egipti fun ọdun iyan ti o kù, Gẹ̀nẹ̀sisi 45:9-15

ALAYE

Ọdun mejilelogun ti rekoja nisisiyii lẹyin ti awọn arakunrin Josefu meşan-an ti fi iwa-ikà ta a lẹrú. O fẹrẹ to idamerin ọgorun ọdun ti Josefu fi wà ninu iponju. A ti sun un lẹsun èké, eyi ti o mu iponju ba a ninu tubu ọba fun ọjọ pipe. O kere tan, ẹmeji laarin ọdun metala ni Josefu ri itura ati ojurerere igba diẹ lẹyin işe atokanwa ti o şẹ pẹlu ọkàn otitọ fun ọpọ ọdun yii, şugbon ti o yori si ijitilẹ ojiji. O ti mọ arodun ti o wà ninu rironu nipa ile ati aniyani lati ri awọn ara ile rè -- eyi ti ọpọlọpọ gba pe o jẹ irora ọkàn ti o muna ju lo ni igbesi-ayé eniyan. Ju gbogbo eyi lo, kò ni anfaani lati josin pẹlu awọn ti n sin Ọlọrun otitọ. Şugbon laarin gbogbo nnkan wọnyii, a ri i pe Josefu jẹ olooto si Ọlọrun, o jẹ ọşọ iyebiye ti n dán laarin ayidayida ayé, o jẹ imọlẹ ni orilẹ-ède okunkun, o si tun jẹ apeşere suuru iru eyi ti o şowọn lati ri labẹ oorun.

Ki i şẹ Bibeli nikan ni o sọ itan Josefu. Igbesi ayé rè dara to bẹẹ ti o mu ọpọlọpọ oniruuru eniyan lọkan şinşin. A ri itọka si iwa rè ti kò lẹgan ninu iwe miiran ti igba laelae ati igba isisiyii, ati ninu akosile ati èkọ awọn ẹleşin miiran ti ki i şẹ isin otitọ. Awọn ẹleşin èké ni lati wa otitọ diẹ fi kun ẹtan wọn lati mu ki ẹtan wọn dùn, itan Josefu ni wọn si fi kún èkọ wọn gẹgẹ bi apeşere eniyan ti o jẹ olotitọ ti o si yẹ lati tele.

Gbogbo bi Josefu ti şẹ si awọn arakunrin rè, bi o ti sọ ara rè di mimọ fun wọn lẹyin ti o ti dán wọn wò finnifinni, ati bi o ti ranşẹ mu gbogbo awọn ara ile rè wá si Egipti, ni a ti sọ lẹşẹşẹ ninu Iwe Mimọ, to bẹẹ ti kò fi yẹ lati tun şẹ alaye rè nihin mọ. Sibẹ a le ri awọn èkọ iyebiye ti o yẹ fun igbesi ayé wa ojoojumọ kọ ninu rè. Diẹ ninu wọn ni a o gbiyanju lati fi hàn nihin.

Ekinni, otitọ gidi ni pe a kò le yẹra fun idalebi ẹṣẹ. Èkọ ti a ẹ kọja fi hàn wa bi ẹbi tita aburo wọn si oko ẹrú ti n tẹle awọn arakunrin mewaawo wọnyii fun oṣoṣo ọdun yii. Dajudaju nigba pupọ ni wọn yoo maa rò nipa ẹbẹ ati ẹkún rẹ bi awọn oniṣowo wọnni ti n fa a lọ si Egipti. Lori akete wọn ni oru, labẹ irawọ ti ó wà loju ọrun, Ọlọrun ti ba wọn sọrọ, O n rán wọn leti iwa buburu wọn, O si n dá wọn lẹbi nipa ẹṣẹ wọn. Ni ọdun pupọ lẹyin eyi a ri i pe ẹbi yii ti bori ọkàn wọn to bẹẹ ti wọn kò fi le ri i pe aajo ti Josefu ẹ ni mimu wọn wá si aafin rẹ lati ẹ wọn ni alejo jẹ ami ifẹ si wọn. Wọn ro pe nipa ẹṣẹ eyi, o n wá ọna lati fi wọn ẹ ẹrú ni. Gege bi a ti le sọ ọ ki o ye ni, awa naa le wi pe wọn n fura si i pe o n wá ohun ti yoo gbekale ki o ba le ri ọna lati gba ominira wọn ati ẹrú wọn lẹwọ wọn fun ẹsan.

A ri i bi Ọlọrun ti ẹkoso ninu gbogbo ọran naa to bẹẹ ti awọn arakunrin meji ti o jẹbi ju lọ fun tita Josefu fi jiya ti o pọ ju lọ: awọn ni a si mu ki o wà ni ipo ti ẹrú aniyàn wọn fi pọ ju ni irin-ajo wọn si Egipti. Eyi ẹṣẹ ti o jinle ninu ọkàn wọn ati ẹri-ọkàn wọn, a si ri i ninu ẹkọ iyanu yii ohun ti eyi ẹ paapaa fun Judah. Nigba ti a fi wọn sun pe wọn ji aago Josefu, Judah fi tẹduntẹdun bẹbẹ o si ẹ ijẹwo eyi ti o mu ki Josefu ri i pe wọn ti jiya to fun ẹṣẹ wọn. Ọdun mejilelogun ti o kọja yii kò i ti pa iwa tutu ọkàn Josefu run. Oun kò le pa a mọra mọ, ẹgbọn o bú ẹkun bi o ti n fi ara rẹ hàn fun wọn.

Ohun ti Ọlọrun fi han Josefu ni oju ala nigba ọdọmode rẹ ni a muṣẹ nisisiyi, lẹyin ọdun pupọ. Ninu ala naa ni o ri i bi itẹ awọn arakunrin rẹ ti n fori balẹ fun itẹ ti rẹ. Awọn tikara wọn ti tumọ ala naa, wọn si ti binu si itumọ rẹ; ẹgbọn nisisiyi wọn yara teriba niwaju rẹ, wọn bu ọla ti o tobi ju lọ fun un, lai mọ nigba naa pe arakunrin wọn ni. Nigba miiran a ni lati duro pe fun eto Ọlọrun lati fara hàn. Yoo gbà pe ki a mu suuru nigba miiran lati duro fun Ọlọrun lati ẹ e gege bi ifẹ ti Rẹ; ẹgbọn a ni lati jẹ ki o ye wa pe o n gba Ọlọrun ni suuru ti o papọju rekoja lati duro de wa, ki o pese wa silẹ, ki a ba le ye fun ibi ti O n fẹ fi wa si ninu eto nla ni.

Nibi ti a gbe fi awọn arakunrin wọnyii sùn ẹsun eke pe wọn ji aago Josefu, awọn ẹlomiran le ro pe Josefu jẹ gaba lori awọn arakunrin rẹ ati pe a jẹ won niya lai tọ. Eyi jẹ ọna miiran ninu eto Ọlọrun lati mu awọn ẹṣẹ ati agberaga arakunrin wọnyii wa si ironupiwada. Ẹṣẹ maa n fa oṣoṣo iponju wá si ori ara rẹ nipa kikọ lati gbà fun Ọlọrun patapata. A le ri i pe awọn arakunrin wọnyii yoo mọ, nipa iriri wọn nihin yii, ohun ti o jẹ lati fi eniyan sùn lona eke ati aitọ ati nipa bẹ ẹ, wọn yoo mọ iru irora ti wọn ti mu ba Josefu nigba ewe rẹ.

O da wọn loju pe wọn ko mọ nipa ohun ti a ji, bi o tilẹ jẹ pe ẹaaju eyi ni ọran owó wọn ti a tun ri ninu apo wọn ti ẹṣẹ, sibẹ wọn tẹnu mọ ọn kikankikan pelu ifunnu pe wọn ko jẹbi ọrọ naa. Ọlọrun maa n gba ẹṣẹ layẹ lati ẹṣẹ ni igbesi ayé wa lati fi iwa were wa hàn wa ni riro pe a ti to tan fun ara wa ati lati fi hàn wa pe a ni lati sinmi le Oun fun iranlọwọ ni gbogbo ọna wa. Ifunnu wọn ati igbẹkẹle idaniloju ara wọn, tubọ sọ iponju wọn di pupọ nigba ti a ri aago naa – si idaamu wọn, -- ninu apo Benjamini. Iṣipe ikaanu nlá ti o mu ni lókan ẹṣẹ eyi ti Judah ẹ jẹ aṣẹrẹ bi olukuluku wọn ti ni igbẹkẹle ọkàn tó. Ẹnikẹni ninu wọn ni i ba fi ayọ gbà pe ki oun ẹ ẹrú tabi jiya ikú, ki Benjamini si pada tọ baba rẹ lọ, ju pe ki oun pada lai si rẹ ki oun si tun lọ ri ibanujẹ ọgbẹni arugbo ni lori adanu ayanfẹ ọmọ rẹ.

Ọlọrun ri i pe wọn ti jiya tó lakoko yii O si mu ki Josefu bú ẹkun niwaju wọn bi o ti n sọ fun wọn pe arakunrin wọn ni oun i ẹ. O soro fun ẹnikẹni ninu wa lati le rò abayọri si ifara hàn yii. Ibanujẹ dapọ mọ ayọ fun awọn arakunrin wọnyii, bi wọn ti tẹjumọ arakunrin wọn ti o ti sọnu lati ọjọ pipẹ yii. A ti gbé Josefu ga si ipò ọlá ni orilẹ-ède ti o ga ju lọ ni gbogbo ayé ni akoko naa; ati nipa ọgbọn rẹ ni tita ọkà fun awọn ilu miiran ti ki i ẹ Egipti, orilẹ-ède yii di ọlọrọ ju lọ (Genesisi 47:13-26).

Iwa Josefu wú ni lori lopolopo. Oun kò tilẹ bá wọn wí rárá. Kò ba wọn wijo; ẹgbọn kaka ki o ẹ bẹ, o gbiyanju lati tú wọn ninu ni igba idaamu wọn yii nipa fifi hàn wọn pe Ọlọrun ni Olupileṣẹ ohun gbogbo ti o ẹṣẹ ati pe a rán oun wá si Egipti ki a ba le gbà ẹmi eniyan pupọ là -- ki i ẹ awọn ara Egipti nikan, ẹgbọn ẹmi baba rẹ ati awọn ara ile rẹ, nipasẹ ẹni ti Ọlọrun ti pinnu lati bukun gbogbo idile ayé. A kò i ti kọ Iwe Mimọ silẹ nigba naa, ẹgbọn nipa iriri, otitọ nla kan ti o wà ninu Iwe Mimọ di mimọ fun awọn eniyan yii, eyi ti o n fun ni ni itunu ati ireti bayii pe, “Ohun gbogbo li o nṣiṣẹ pọ si rere fun awọn ti o fẹ Ọlọrun, ani fun awọn ẹniti a pẹ gege bi ipinnu rẹ” (Romu 8:28).

AWỌN IBEERE

- 1 Ki ni ẹ ti awọn arakunrin Josefu ni lati rin irin-ajo keji lọ si Egipti?
- 2 Ẹni meloo ni o rin irin-ajo naa?
- 3 Iru ọna wo ni a fi gbà wọn ni alejo?
- 4 Bawo ni wọn ẹ tumọ igbani ni alejo yii sí?
- 5 Ki ni ohun ti ibẹwo yii ẹ fun Josefu?
- 6 Ki ni ẹ ti a dá wọn duro nigba ti wọn n pada lọ si ile?
- 7 Sọ ohun ti Judah wi ni idahun si ẹsùn ti a fi sùn wọn?

- 8 Iru işe wo ni işipe Judah še lara Josefu?
- 9 Ki ni ohun ti Josefu so gege bi idi re ti a fi ta a ni eru si Egipti?
- 10 Nje Josefu fi ibi san an fun awon arakunrin re fun ibi ti won se si i?